

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छः—

०२६ सालको ऐन नं. ६

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रवल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

संघ संस्था (नियन्त्रण गर्ने) ऐनलाई संशोधन गर्न बनेको ऐन

प्र तावनाः— संघ संस्था (नियन्त्रण गर्ने) ऐन, २०१६ (यस पछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छः—

१. संक्षिप्त नाम र प्रारम्भः— (१) यस ऐनको नाम “संघ संस्था (नियन्त्रण गर्ने) (संशोधन) ऐन, २०२६” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा २ मा संशोधनः— मूल ऐनको दफा २ को सट्टा देहाय बमोजिमको दफा २ राखिएको छः—

२. राजनैतिक दल वा दलगत राजनैतिक उद्देश्यले प्रेरित भएको दल, संगठन, संघ र संस्था उपर प्रतिबन्धः— (१) कसैले राजनैतिक दल वा दलगत राजनैतिक उद्देश्यले प्रेरित भएको दल, संगठन, संघ वा संस्था खोल्न खोलाउन चलाउन वा चलाउन लगाउन हुँदैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) कसैले राजनैतिक दल वा दलगत राजनैतिक उद्देश्यले प्रेरित भएको दल, संगठन, संघ वा संस्थामा लाग्न लगाउन वा त्यस्तो दल, संगठन, संघ वा संस्थासंग दलगत राजनैतिक उद्देश्यले सम्बन्ध राख्न वा राख्न लगाउन हुँदैन ।

(३) कसैले राजनैतिक दल वा दलगत राजनैतिक उद्देश्यले प्रेरित भएको दल, संगठन, संघ वा संस्था हुनुपर्छ भनी वक्तव्य, नारा, प्रदर्शन, जुलूस, प्रचार प्रसार, सभा वा अरु कुनै प्रकारको काम गर्न गराउन हुँदैन ।

(४) यस ऐन अन्तर्गतको अपराधमा मुद्दा किनारा हुँदा ठहरे बमोजिम हुने गरी अञ्चलाधीशले अपराधसित सम्बन्धित दल, संगठन, संघ वा संस्थाको काम कारवाही तुरुन्त रोक्न र अपराधसित सम्बन्धित लिखत कागजपत्र, प्रचार प्रसारका सामग्री र साधन समेत आफ्नो कब्जामा लिन सक्नेछ ।

३. मूल ऐनको दफा ३ मा संशोधन:- मूल ऐनको दफा ३ को सट्टा देहाय बमोजिमको दफा ३ राखिएको छ:-

३. दण्ड सजाय:- कसैले दफा २ को उप-दफा (१), (२) वा (३) को बाखिलाप कुनै काम गरेमा निजलाई ३ वर्षसम्म कैद वा रु. १,५००।- सम्म जरिवाना वा दुबै हुनेछ ।

४. मूल ऐनको दफा ४ मा संशोधन:- मूल ऐनको दफा ४ को सट्टा देहाय बमोजिमको दफा ४ राखिएको छ:-

४. मुद्दा हेर्ने अधिकार:- यस ऐन अन्तर्गतका मुद्दामा शुरू कारवाही र किनारा गर्ने अधिकार अञ्चल अदालतलाई हुनेछ र अञ्चल अदालतको निर्णय उपर प्रचलित नेपाल कानून बमोजिमको म्यादभित्र सर्वोच्च अदालतमा पुनरावेदन लाग्न सक्नेछ ।

५. मूल ऐनमा दफा ५ र ६ थप:- मूल ऐनको दफा ४ पछि देहाय बमोजिमको दफा ५ र ६ थपिएको छ:-

५. अदालतको कार्यविधि तथा विशेष अधिकार:- (१) यस ऐन अन्तर्गतको मुद्दा मामिलामा गिरफ्तार गरिएको र थुनामा राखिएको व्यक्तिलाई गिरफ्तार भएको ठाउँबाट बाटोको म्याद बाहेक २४ घण्टाभित्र अञ्चल अदालतका समक्ष उपस्थित गराउनु पर्नेछ र अञ्चल अदालतले प्रहरी तहकिकातको सिलसिलामा अभियुक्तलाई बढीमा ३० दिनसम्म हिरासतमा राख्न अनुमति दिन सक्नेछ ।

(२) यस ऐन अन्तर्गतका मुद्दाहरूको कारवाही र किनारा गर्दा यस ऐनमा लेखिएदेखि बाहेक अन्य कुराहरूमा अञ्चल अदालतलाई नेपाल आधिकारिकता मुद्रण विभागबाट प्रमाणित गरिएपछि मात्र लागु हुनेछ।

29C